



**QORTI CIVILI
(SEZZJONI TAL-FAMILJA))**

IMHALLEF

**Onor. Abigail Lofaro LL.D., Dip. Stud. Rel.,
Mag. Jur. (Eur. Law)**

Illum 9 ta' April , 2019

Rikors Guramentat numru : 181/18 AL

A B

Vs

C D

II-Qorti:

Rat ir-rikors guramentat ipprezentat mill-attur, li *in forza tieghu*, wara li ppremetta :

1. Illi r-rikorrent izzewweg civilment lill-intimata nhar I-erbgha u ghoxrin (24) ta' Marzu tas-sena elfejn u tnax (2012), u dan skont ma jirrizulta mic-certifikat taz-zwieg li qed jigi anness u markat bhala Dokument « A » ;
2. Illi I-kunsens tal-partijiet ghal dan iz-zwieg kien vizzjat b'difett serju ta' diskrezzjoni pozittiva taz-zwieg innifsu jew ta' xi wiehed jew aktar mill-elementi essenziali talhajja mizzewwga.

3. Illi l-kunsens tal-partijiet ghal dan iz-zwieg kien ukoll vizzjat billi kien hemm l-eskluzjoni pozittiva taz-zwieg innifsu jew ta' xi wiehed jew aktar mill-elementi essenzjali tal-hajja mizzewwga.
4. Illi ghalhekk l-imsemmi zwieg huwa null u bla effett ai termini tal-artikoli 19 (1)(d) u/jew (f) tal-Att Dwar iz-Zwieg (Kapitolu 255 tal-Ligijiet ta' Malta), u kif ukoll skont lartiklu 19A tal-istess Kap.

Talab għar-ragunijiet premessi li l-konvenuta tghid ghaliex din il-Qorti m'għandhiex :

1. Tiddikjara u tiddeċiedi illi z-zwieg ikkuntrattat bejn ilkontendenti li gie celebrat fl-erbgha u ghoxrin (24) ta' Marzu tas-sena elfejn u tnax (2012) huwa null u bla effett għal dawk ir-ragunijiet kif hawn fuq spjegat u skont lartikoli tal-ligi citati;

Bl-ispejjez kontra l-intimata li hija ngunta għas-subizzjoni;

Rat il-lista tax-xhieda tal-attur;

Rat illi l-konvenuta, minkejja illi ġiet debitament notifikata¹ bir-rikors ġuramentat u l-avviż tas-smiġħ tal-kawża, ma ppreżentatx risposta ġuramentata u għaldaqstant hija kontumaċi, kif hekk ġie ddikjarat fl-udjenza tal-10 ta' Ottubru 2018²;

Rat l-atti proċesswali kollha;

Rat l-affidavit tal-attur;

¹ Fis-16 ta' Awwissu 2018, riferta fol. 5;

² Verbal fol. 8;

Rat illi l-kawża ġiet differita għas-seduta odjerna sabiex tingħata s-sentenza;

Ikkunsidrat:

KONSIDERAZZJONIJIET

Din il-Qorti għandha quddiemha talba sabiex iż-żwieġ bejn lattur u l-konvenuta, li ġie kkontrattat nhar l-erbgħa u għoxrin (24) ta' Marzu tas-sena elfejn u tħax (2012)³, jiġi ddikjarat null u bla effett fil-liġi *ai termini* tal-Artikoli 19(1)(d) u/jew 19(1)(f) tal-Att Dwar iż-Żwieġ⁴.

PROVI

Il-fatti⁵ tal-każ in eżami, in suċċint huma s-segwenti:

1. Il-partijiet iltaqgħu fis-sena 2000 meta kien jiffrekwentaw l-istess grupp. Kien jieħdu pjaċir bilkumpanija ta' xulxin u għalhekk baqgħu jiltaqgħu regolarment u saħansitra introduċew lil xulxin malġenituri rispettivi tagħhom.
2. Wara sena li kien ilhom jafu lil xulxin, ħadu l-aħbar illi kien ser ikollhom l-ewwel tarbija tagħhom u kien ferħu b'din l-aħbar għaliex kien komdi flimkien firrelazzjoni tagħhom. L-attur kien jassisti lill-konvenuta għall-

³ Ċertifikat taż-żwieġ relattiv esebit, fol. 3;

⁴ Kapitolu 255 tal-Ligijiet ta' Malta;

⁵ Dawna jirriżultaw mill-affidavit tal-attur fol. 11.

appuntamenti tat-tabib u fil-bżonnijiet tagħha fittqala sakemm fl-11 ta' Novembru 2002 twieldet ittarbija, tifel illi semmew Craig.

3. Xahrejn wara, l-attur ġie kostrett isiefer fuq xogħol għal disa' xhur. Minkejja li ma kienx kuntent b'dan, huwa ma kellux alternattiva oħra. Il-konvenuta telgħet miegħu Londra bil-minuri iżda damet biss xahrejn. Għalhekk ir-rimanenti sitt xhur kien waħdu u kien żmien diffiċċli għalihi li ma setax jara lil ibnu.
4. Meta ġie lura Malta, minkejja l-isforzi tiegħu dam sena sabiex sab impieg ġidid. F'din is-sena, huwa għamel xogħolijiet meħtieġa f'post li l-ġenituri tiegħu kellhom fil-Birgu, bil-ħsieb li jibdew jgħixu fih bħala familja, kif fil-fatt għamlu.
5. Wara sena, huwa kien sab impieg għalkemm b'paga minima biss. Il-konvenuta ma kinitx taħdem iżda kienet tipperċepixxi l-benefiċċji soċjali. Hija ħarġet taħdem bħala *casual worker* meta Craig kellu sentejn.
6. Jiddeskrivi li f'dan iż-żmien bdew jinqalgħu l-argumenti bejniethom billi C xtaqet tibqa' toħroġ u tiddeverti filpostijiet tad-divertiment bħal meta kienu għadhom filbidu. Hu ma kienx tal-istess fehma. Biex joħorġu kienu jħallu li Craig warajhom mal-ġenituri tal-attur.
7. Fit-13 ta' Mejju 2008, huma kellhom it-tieni tarbijha tagħħhom li semmewha Gwen. Minkejja dan, irrelazzjoni ta' bejniethom xorta waħda baqqħet sejr lura. C baqqħet tinsisti li joħorġu jiddevertu filwaqt li lattur kien

tal-fehma li jqattgħu iktar ġ hin m'uliedhom. Anke mil-lat finanzjarju, ma kienux qiegħdin ilaħħqu u b'hekk ma kienx possibbli li joħorġu jiddevertu.

8. Il-post tal-Birgu kien żgħir għal erba' min-nies u għalhekk l-attur kien jixtieq li jixtru propjeta` flimkien iż-żda C qatt ma qablet u lanqas kienet titħajjar tmur miegħu jaraw xi postijiet. Għalhekk l-attur kien waħdu daħħal għall-konvenju fuq post f'Haż-Żabbar liema konvenju kien sfaxxa għaliex il-kumpanija venditriċi falliet.
9. Xi tliet snin wara d-deċieda li jixtri appartament fixXgħajra. Ma kienx possibbli li waħdu jissellef l-ammont li kien jeħtieġ ta' €144,000 u għalhekk irnexxielu jikkonvinċi lil C sabiex tibda taħdem b'mod fiss u jixtru dan il-post flimkien. Id-depožitu kien tkallu wara li lattur irċevieh mingħand il-ġenituri tiegħi.
10. Sadattant C qatt ma kienet titkellem dwar il-futur tagħhom jew dwar iż-żwieġ. Hija kienet għadha tinsisti li jibqgħu jgħixu l-istess stil ta' ħajja ta' divertiment u għalhekk lanqas l-attur ma kien jitħajjar ikellimha dwar żwieġ.
11. Madankollu, bejn il-konvenju u l-kuntratt, hija bdiet tagħmillu pressjoni qawwija biex jiżżeww kemm jista' jkun malajr għaliex qaltlu li kienet iddejjet li kunjomha mhux bħal tat-tfal. Fil-fatt, qabel ma ffirmaw il-kuntratt C għamlet l-arrangġamenti kollha sabiex jiżżeww. Qaltlu li jekk mhux ser Jasal li jidħol f'relazzjoni matrimonjali, hija ma kinitx lesta li tersaq fuq il-kuntratt tal-akkwist tal-

propjeta` u b'hekk l-attur kien jitlef dak kollu li ħallas u ciee ċirka €40,000. Iktar tard sar jaf illi

C riedet illi huma jiżżewġu għaliex kienet tal-impressjoni li biż-żwieġ hija setgħet tikseb xi dritt fuq id-depožitu li kien għamel l-attur għax-xiri tal-propjeta.

12. Effettivament il-partijiet iżżewġu fl-24 ta' Marzu 2012 u ffirmaw il-kuntratt tal-akkwist tal-propjeta` fit-12 ta' Mejju 2012.
13. Minkejja li daħlu għar-rabta taż-żwieġ, C riedet tibqa' tgħix il-ħajja tad-divertiment. Wara tliet xhur miż-żwieġ, l-attur induna li martu kienet f'relazzjoni ma' raġel ieħor li jismu Alan Zammit u li kien kollega tagħha taxxogħol. Preżentement, il-partijiet huma legalment separati minn xulxin.
14. L-attur isostni illi minkejja li daħlu għaż-żwieġ b'mod mgħhaġġel, huwa kien dispost li jaqdi d-dmirijiet li kellu bħala raġel tal-familja u missier, iżda C ma kellhiex listess fehma tiegħu.

Il-Qorti sfortunatament lill-konvenuta ma semgħethiex, għaliex kif gjia intqal hija għaż-żlet illi ma tirrispondix għall-kawża. Illi għalhekk, il-Qorti qed tanalizza l-verżjoni tal-fatti unikament millottika tal-attur.

PRINċIPJI LEGALI

F'dan l-istadju, l-Qorti ser tgħaddi sabiex tiddiskuti l-kawżali li fuqhom hija msejsa l-kawża odjerna u ciee l-Artikoli 19(1)(d) u

19(1)(f) tal-Att dwar iż-Żwieġ, illi jistipulaw:

19. (1) B'żieda mal-każijiet fejn żwieġ ikun null skont xi disposizzjoni oħra ta' dan l-Att, żwieġ ikun null:

-omissis-

(d) jekk il-kunsens ta' xi waħda mill-partijiet ikun vizjat b'difett serju ta' diskrezzjoni ta' ġudizzju fuq il-ħajja miżżewġa, jew fuq id-drittijiet u d-dmirijiet esenzjali tagħha, jew b'anomalija psikoloġika serja li tagħmilha imposibbli għal dik il-parti li taqdi l-obbligazzjonijiet esenzjali taż-żwieġ;

-omissis-

(f) jekk il-kunsens ta' xi waħda mill-partijiet ikun inkiseb blesklużjoni pozittiva taż-żwieġ innifsu, jew ta' xi wieħed jew aktar mill-elementi esenzjali tal-ħajja miżżewġa, jew taddrift għall-att taż-żwieġ;

Illi l-Qorti sejra tgħaddi sabiex teżamina n-nullita' taż-żwieġ o meno taħt dawn l-artikoli separatament, u fl-ewwel lok, taħt l-Artikolu 19(1)(d).

Illi b'difett serju ta' diskrezzjoni dwar il-ħajja miżżewġa u/jew lelementi esenzjali tagħha, il-leġislatur ma riedx ifisser sempliċement kwalsiasi stat ta' immaturita' li parti jew oħra fiżżwieġ tista' tkun fiha fil-mument li jingħata l-kunsens reċiproku. Li kieku l-leġislatur irrikjeda maturita' sħiħa u perfetta, ftit jew addirittura ebda żwieġ ma kien ikun validu. Kunsens validu iżda

jeħtieg konoxxenza sħiħa ta' dak kollu li jkunu deħlin għalih il-partijiet u impenn għall-obbligi u d-drittijiet konjugali kemm filpreżent kif ukoll fil-futur. Dan ifisser illi l-partijiet irid ikollhom dik il-maturita' li tagħmilhom kapaci jirriflettu fuq l-obbligi, d-dmirijiet u r-responsabbiltajiet li ġġib magħha l-ħajja miżżewġa u jkunu għalhekk kapaci jerfghu u jwettqu l-istess matul il-ħajja matrimonjali tagħhom. Inoltre l-partijiet irid ikollhom dik il-maturita' affettiva, liema maturita` affettiva tkun fil-konfront ta' xulxin. Jekk xi waħda minn dawn l-elementi hija b'xi mod nieqsa, allura hemm difett tad-diskrezzjoni tal-ġudizzju kif rikjest mill-liġi.

Illi mill-ġurisprudenza kostanti ta' dawn il-Qrati jidher ċar illi lkunsens mogħti fil-kuntratt matrimonjali mħuwiex dak il-kunsens sempliċi rikjest fil-kuntratt in-ġenerali għaliex il-kuntratt tażżwieġ huwa wieħed *sui generis* u ta' ordni pubbliku. Illi għalhekk il-partijiet f'kuntratt ta' żwieġ mhux biss irid ikollhom il-kapaċita' li jagħtu dak il-kunsens, iżda li l-istess irid jiġi mogħti bl-aktar mod liberu u xjenti għal dak kollu li tirrikjedi r-rabta taż-żwieġ.⁶

Kif jispjega l-awtur **Bersini** “*e' necessaria la discrezione non tanto per l'atto in se, al momento di emettere il consenso, quanto per gli impegni per il futuro. Ovviamente si richiede una ponderazione degli impegni sostanziali del matrimonio e non di tutto il suo valore etico religioso, sociale, giuridico ed economico, altrimenti ben pochi sarebbero in grado di emettere un valido consenso. Ogni volta che i contraenti abbiano raggiunto l'età prescritta dal legislatore per poter contrarre matrimonio, si presume che essi siano in possesso della debita discrezione di giudizio; tale presunzione, tuttavia, ammette prove in contrario. Pertanto, qualora si possa dimostrare, per qualsiasi motivo, la capacità intellettuva e volitiva sopra descritta sia gravemente*

⁶ Marita Schembri vs. Emmanuel Schembri, deciża mill-Prim'Awla tal-Qorti Ċivili fid-9 ta' April, 2003, (Citatzzjoni Numru. 1081/2001/1RCP)

alterata o ad dirittura mancante, si dovrà ritenere che il vincolo matrimoniale sia nullo per difetto di discrezione di giudizio.”⁷

L-awtur **Pompedda** jispjega kif ġej “se il soggetto non e' in grado di superare (i) condizionamenti interiori, allora si dira' che la scelta di lui non e stata libera; In ogni caso, i nubenti debbono aver coscienza di assumere vere obbligazioni (e reciprocamente di concedere veri diritti) di creare cioe' col matrimonio un patto che vincola a un comportamento idoneo e adeguato alla specifica societa' coniugale, sia nei riguardi dell' altra parte sia nei riguardi della parole”⁸

Illi kif jispjega Bersini, id-diskrezzjoni ta' ġudizzju tikkonsisti f'żewġ elementi distinti iżda konkorrenti u interdipendenti: “la piena avvertenza e il deliberato consenso La piena avvertenza si riferisce alla sfera intellettiva, il deliberato consenso a quella volitiva. In altri termini, la discrezione di giudizio comprende la maturità di giudizio e la maturità affettiva.... La maturità di giudizio comporta una conoscenza critica proporzionata all'atto da compiere, agli obblighi essenziali da assumersi e ai doveri cognugali che ne derivano proiettati nel futuro. La maturità affettiva comporta generalmente quella adeguata evoluzione degli istinti, degli affetti, dei sentimenti, della emotività che se sono turbati o inadeguati intaccano direttamente la volontà e possono privare della libera scelta

⁷ Bersini Francesco, Il Diritto Canonico Matrimoniale, (Torino, 1994), p. 97 – kif rappurtat fid-deċiżjoni Renato Galea vs. Sharon Galea nee' Gibson mogħtija mill-Prim'Awla tal-Qorti Ċivili fis-6 ta' Marzu, 2003 (Čitazzjoni Numru. 484/1995/2RCP) ⁸ Pompedda Mario Francesco, Incapacita' di Natura Psichica in Matrimonio Canonico: Fra Tradizione e Rinnovamento, (Bologna, 1991), pp. 231, 233– kif rappurtat fiddeċiżjoni Renato Galea vs. Sharon Galea nee' Gibson mogħtija mill-Prim'Awla tal-Qorti Ċivili fis-6 ta' Marzu, 2003 (Čitazzjoni Numru. 484/1995/2RCP);

*interiore. Abbiamo così' una mancanza di consenso libero (immaturità' affettiva) e ponderato (immaturità' di giudizio)"*⁸

Illi l-awtur **Viladrich** jispjega li:- "Thus, there is grave lack of discretion of judgement when it is proven that a contracting party lacks intellectual and volitional maturity necessary to discern, in view of binding oneself in an irrevocable manner, the essential rights and duties of marriage, which are the object of mutual surrender and acceptance. The discretion of judgment refers to that degree of maturity of comprehension and of will of the contracting parties which enables them to give and receive each other, through a juridical bond, in a unique community of life and love. This community is indissolubly faithful, ordered to the good of the spouses as well as to the procreation and education of the offspring"⁹

Il-Qorti tirrileva li sabiex tiġi milqugħha talba għal dikjarazzjoni ta' nullita' taż-żwieġ msejsa fuq **l-artikolu 19(1)(f)**, irid jiġi neċċesarjament provat li xi wieħed mill-partijiet, jew it-tnejn, għamel simulazzjoni totali jew parpjali tal-kunsens tiegħi jew tagħiha.

Illi kif ġie spjegat minn din il-Qorti fil-każ Alfred Tonna vs. Maria Tonna¹⁰, "ikun hemm simulazzjoni meta, fil-mument tal-għotxi talkkunsens matrimonjali parti jew oħra (jew it-tnejn) esternament

⁸ Bersini Francesco, Il Diritto Canonico Matrimoniale, (Torino, 1994), p. 97 – kif rappurtat fid-deċiżjoni Angela Spiteri Selvaggi vs. Joseph Spiteri mogħtija mill-Prim'Awla tal-Qorti Ċivili fl-4 ta' Novembru 1994;

⁹ Viladrich, Pedro Juan, Matrimonial Consent in Code of Canon Law Annotated (Montreal, 1993), p. 686 – kif rappurtat fid-deċiżjoni Lydia Musu` vs. Dr. Ian Spiteri Bailey et. noe. mogħtija mill-Prim'Awla tal-Qorti Ċivili, fl-1 t' Ottubru, 2002, (Citatazzjoni Numru. 390/1999/1RGM);

¹⁰ Prim'Awla tal-Qorti Ċivili (VDG), 31 ta' Jannar 1996;

turi li qed tagħti l-kunsens matrimonjali iżda nternament u b'att pozittiv tal-volonta' tagħha tkun qed tiċħad il-kunsens għal dak iż-żwieġ (simulazzjoni totali) jew, dejjem b'dak l-att pozittiv talvolonta', tkun qed teskludi xi element jew proprjeta' essenzjali għaż-żwieġ (simulazzjoni parzjali)".

Illi meta wieħed jitkellem dwar l-esklużjoni taż-żwieġ jew wieħed mill-elementi essenzjali tiegħu, wieħed irid jifli jekk ilkontendenti jew wieħed minnhom, allavolja hu kapaċi jagħti kunsens validu għaż-żwieġ, pero' bl-atti tiegħu qabel u fil-ħajja miżżewġa, jew bl-ommissjoni tiegħu, eskluda *a priori* ċertu obbligi essenzjali tal-ħajja miżżewġa, cioe', issimula l-kunsens tiegħu totalment fejn eskluda *a priori* ż-żwieġ, jew inkella fejn waqt il-kunsens hu jew hi eskludew xi waħda jew aktar millelementi essenzjali tal-ħajja miżżewġa, u cjoء saret simulazzjoni parzjali.¹¹

Illi taħt l-artikolu 19(1)(f) trid issir distinzjoni čara bejn żwieġ li jfalli minħabba ċirkostanzi li jirriżultaw waqt iż-żwieġ, u żwieġ li jfalli għax xi wieħed mill-partijiet minn qabel ma ta l-kunsens tiegħu, kien ġja' mentalment dispost li ma jaġi jidher jidher ruħu ma' xi waħda jew aktar mill-obbligi matrimonjali. Fl-ewwel ipotesi hemm ir-raġunijiet li jagħtu lok għal separazzjoni u fit-tieni ipotesi hemm l-estremi tal-annullament.¹²

Illi għar-rigward tas-**simulazzjoni totali**, il-Qorti fil-każ Bonnici vs. Bonnici¹³ qalet illi biex ikun hemm simulazzjoni totali irid jiġi ppruvat li l-*finis operis* taż-żwieġ ġie effettivament eskuż millvera rieda ta' parti jew oħra, għalkemm formalment tkun seħħet ic-

¹¹ Sharon Lanzon vs. Francis Attard - Prim'Awla tal-Qorti Ċivili, 15 ta' Marzu 2000;

¹² Ali Chahid vs. Mary Spiteri - Prim'Awla tal-Qorti Ċivili, 5 ta' Ġunju 2002 (Čitaz: 1733/01RCP);

¹³ Prim'Awla tal-Qorti Ċivili, 30 ta' Lulju, 1982 – kif rapportata f'Mifsud Carmelo sive Charles vs. Mifsud Anna nee Ignacakova, Prim'Awla tal-Qorti Ċivili, 13 ta' Novembru 2002 (Čitaz. 2469/1997RCP);

ċelebrazzjoni taż-żwieġ. Il-Qorti f-deċiżjoni oħra tagħha qalet illi jekk tmur għaċ-ċerimonja tat-tieġ u internament tissostitwixxi l-idejat tiegħek fuq x'inhu żwieġ jew inkella xort' oħra teskludi lveru kunċett taż-żwieġ, hi forma ta' simulazzjoni totali.¹⁴

Illi mbagħad fil-każ Anna Galea vs. John Walsh¹⁵, il-Qorti spjegat is-simulazzjoni bħala “*meta l-atti, ġesti jew kliem esterni ma jikkorrispondux għall-kunsens intern li jkun ingħata*”.

Fil-każ Muscat vs. Borg Grech¹⁷ il-Qorti spjegat is-simulazzjoni totali f'dawn il-kliem:- “*għalhekk min esternament ikun wera li qed jaġħti l-kunsens matrimonjali iżda ikun internament u b'att požittiv tal-volonta' tiegħu qed jiċħad il-kunsens għal dak iżżeieg ikun qed jissimula l-kunsens tiegħu*”.

Illi meta niġu għas-simulazzjoni parżjali dina tfisser lesklużjoni pozittiva ta' xi wieħed jew aktar mill-elementi essenzjali tal-ħajja miżżewġa. L-Att dwar iż-Żwieġ ma jaġħtix definizzjoni ta' x'inhuma l-obbligazzjonijiet essenzjali taż-żwieġ, iżda mill-ġurisprudenza kostanti tagħna l-elementi li dejjem ġew ritenuti bħala l-obbligazzjonijiet tal-ħajja miżżewġa huma lunjoni permanenti, esklussiva u irrevokabbli, diretta għallkomunjoni ta' ħajja u prokrejazzjoni u t-trobbija tal-ulied.

Il-Prim'Awla tal-Qorti Ċivili fil-każ Abdel Wahed vs. Dr. Yana Micallef Stafrace et. noe.¹⁶ elenkat l-elementi essenzjali taż-żwieġ

¹⁴ Calvi vs. Dr. Albert S. Grech – Prim'Awla tal-Qorti Ċivili, 22 ta' Ġunju 1988 – kif rapportata f'Mifsud Carmelo sive Charles vs. Mifsud Anna nee Ignacakova, Prim'Awla tal-Qorti Ċivili, 13 ta' Novembru 2002 (Čitaz. 2469/1997RCP);

¹⁵ Prim'Awla tal-Qorti Ċivili, 30 ta' Marzu, 1995, kif rapportata f'Emanuel Walter Vella vs. Mona Lisa Vella, Prim'Awla tal-Qorti Ċivili, 1 t'Ottubru 2002 (Čitaz. 801/1996RCP); ¹⁷ Prim'Awla tal-Qorti Ċivili, 14 ta' Awissu 1995, kif rapportata f'Emanuel Walter Vella vs. Mona Lisa Vella, Prim'Awla tal-Qorti Ċivili, 1 t'Ottubru 2002 (Čitaz. 801/1996RCP);

¹⁶ Irrappurtat bħala C vs. D, Prim'Awla tal-Qorti Ċivili (FD), 14 ta' Lulju 1994;

bħala l-kommunjoni tal-ħajja konjugali, l-indissolubilta' tar-rabta taż-żwieġ, id-dritt għall-fedelta' u d-dritt għallprokreazzjoni ta' l-ulied. L-istess elementi ġew ikkonfermati wkoll fil-kawži Grech vs. Grech¹⁷ u Aquilina vs. Aquilina¹⁸¹⁹.

Din il-Qorti tagħmel referenza għall-kawża fl-ismijiet Atkins Charles vs. Atkins Matilde²⁰ fejn ġie ritenut li “*rigward x'in huma l-obbligazzjonijiet essenzjali taż-żwieġ, dawn huma dawk lelementi li dejjem ġew ritenuti bħala l-obbligazzjonijiet tal-ħajja mizżewga u cjoء dik ta' unjoni permanenti, esklussiva w irrevokabbli, diretta għal komunjoni ta' ħajja u l-prokreazzjoni u t-trobbija ta' l-ulied. Tant illi għalhekk jekk xi waħda mill-partijiet ma jkollhiex il-kapaċita' kollha biex tassumi dawn id-dmirijiet, iż-żwieġ li jiġi hekk kreat ma jistax ikun wieħed validu.... Teżisti simulazzjoni parżjali meta persuna teskludi biss waħda jew aktar mill-elementi essenzjali rikjesti biex jiġi stabbilit iż-żwieġ bħal per eżempju, l-eskużjoni tal-prokreazzjoni u trobbija ta' lulied, jew l-eskużjoni ta' l-obbligu tal-fedelta` lejn il-parti l-oħra*”.

APPLIKAZZJONI TAL-PRINĊIPJI LEGALI GĦALL-KAŻ ODJERN

Illi stabbiliti dawn l-aspetti legali tal-kunċetti tad-difett serju ta' diskrezzjoni tal-ġudizzju u tas-simulazzjoni tal-kunsens, il-Qorti ser tgħaddi, sabiex tagħmel is-segwenti konsiderazzjonijiet fiddawl tal-provi miġbura.

¹⁷ Prim'Awla tal-Qorti Ċivili, 9 t' Ottubru 1990 - kif rapportata f'Mifsud Carmelo sive Charles vs. Mifsud Anna nee Ignacakova, Prim'Awla tal-Qorti Ċivili, 13 ta' Novembru 2002 (Čitaz. 2469/1997RCP);

¹⁸ Prim'Awla tal-Qorti Ċivili, 30 ta' Jannar 1991 - kif rapportata f'Mifsud Carmelo sive Charles vs. Mifsud Anna nee Ignacakova, Prim'Awla tal-Qorti Ċivili, 13 ta' Novembru

¹⁹ (Čitaz. 2469/1997RCP);

²⁰ Qorti Ċivili (Sejjoni tal-Familja), 2 t'Ottubru 2003 (Čitazz: 1264/1997RCP);

Illi dwar in-nuqqas ta' diskrezzjoni tal-ġudizzju li seta' vvizzja lkunsens tal-intimata, jirriżulta ampjament ippruvat illi din ma fehmitx l-obbligi li jgħib magħhom iż-żwieġ. Elementi li ġertament jimmilitaw favur in-nullita` taż-żwieġ tal-partijiet għab-baži tannuqqas ta' diskrezzjoni tal-ġudizzju tal-konvenuta, huma l-qosor tal-konvivenza matrimonjali bejn il-partijiet li damet biss ftit xhur, kif ukoll il-ħeffa li biha ddeċidew li jiżżewġ u għamlu dan malajr fir-Reġistru Pubbliku. Jirriżulta illi fi żmien tliet xhur miż-żwieġ, il-konvenuta kienet f'relazzjoni ma' raġel ieħor. Din l-allegazzjoni tal-attur bl-ebda mod ma ġiet minnha ikkōntestata.

Inoltré, anke qabel ma daħlu għar-rabta taż-żwieġ, il-konvenuta kienet dejjem tinsisti fuq ħajja ta' divertiment daqs li kieku ma kellhiex id-dmirijiet lejn uliedha. Kienet tinsisti fuq ħruġ bla xkiel u mingħajr it-tfal, mhux darba kultant, iżda kontinwament b'dana illi l-attur stess kien jinsisti li jikkonċentraw iktar fuq it-tfal milli fuq il-ħruġ u d-divertiment. Dan l-attegġġjament ma nbidilx wara ż-żwieġ u l-attur jispjega li anke wara ż-żwieġ riedet tibqa' tgħix l-istess stil ta' ħajja li kellhom meta l-koppja kienu għadhom għarrajjes u mingħajr tħalli.

Fuq kollo, il-konvenuta ssuġġeriet illi jiżżewġ u bdiet tinsisti mal-attur għaż-żwieġ sempliċiment minħabba l-premessa li setgħet tikseb xi beneficiċju finanzjarju jekk jidħlu għar-rabta taż-żwieġ. L-intenzjoni tagħha ma kinitx illi r-rabta li kellha għal snin qabel mal-attur, issir waħda permanenti u dejjema, iżda sempliċiment li jekk jinfirdu tkun tista' tgħawdi mid-depożitu mħallas fuq l-akkwist tal-post. Dana jindika li mhux talli lintimata ma kinitx qiegħda tħares lejn iż-żwieġ bħala rabta unika u

dejjiema, iżda kienet qiegħda taħseb biex mal-ħall tarrelazzjoni tagħha mal-attur, hija toħroġ b'somma żgħira ta' flus.

Għaldaqstant il-Qorti hija sodisfatta li fil-mument tal-għoti talkunsens, il-kunsens tal-konvenuta kien vizzjat b'difett serju ta' diskrezzjoni ta' ġudizzju fuq il-ħajja miżżewġa, jew fuq iddrittijiet u d-dmirijiet essenzjali tagħha. Huwa ċar u manifest illi l-konvenuta ma fehmitx illi ż-żwieġ huwa għaqda dejjiema li tirrikjedi impenn lejn ħajja komuni u fedelta`. Dan huwa każ klassiku ta' kif il-konvenuta fil-mument tal-kunsens kienet afflitta minn immaturita' dwar l-obbligi reċiproċi taż-żwieġ u minn nuqqas assolut t'impenn għall-obbligi u d-drittijiet konjugali kemm fil-preżent kif ukoll fil-futur.

Dan premess u kkunsidrat, din il-Qorti hija tal-fehma li t-talba tal-attur hija ġustifikata fil-fatt u fid-dritt fit-termini tal-paragrafu [d] ta' l-artikolu preċitat, u timmerita li tiġi milquġħha.

DECIDE

Illi għalhekk, għal dawn il-motivi, din il-Qorti qiegħda taqta' u tiddeċiedi din il-kawża billi tilqa' t-talba tal-attur, b'dan illi:-

1. Tiddikjara illi ż-żwieġ ikkuntrattat bejn l-attur u l-konvenuta fl-24 ta' Marzu 2012 huwa null u bla ebda effett fil-liġi *ai termini* tal-Artikolu 19(1)(d) tal-Att dwar iż-Żwieġ, Kapitolu 255 tal-Liġijiet ta' Malta u għalhekk tordna li din id-deċiżjoni tiġi rregistrata mid-Direttur tar-Reġistru Pubbliku fl-att taż-żwieġ relativ għaż-żwieġ bejn il-kontendenti.

Bl-ispejjeż jiġu ssopportati interament mill-konvenuta.

